

٢٤ لَكُمْ فِيهَا مَنَافِعٌ إِلَى أَجَلٍ مُسَمًّى شُمَّ
مَحِلُّهَا إِلَى الْبَيْتِ الْعَتِيقِ ۖ وَلِكُلِّ أُمَّةٍ جَعَلْنَا مَنْسَكًا
لِيَذْكُرُوا اسْمَ اللَّهِ عَلَى مَارَزَقَهُمْ مِنْ بَهِيمَاتِ الْأَنْعَامِ

[۲۱] تو یہ دلوں کے تقویٰ سے ہے۔ تمہیں ایک وقت مقرر تک ان (ہدی کے جانوروں) سے فائدہ اٹھانے کا حق ہے، پھر ان (کے قربان کرنے) کی جگہ اسی قدیم گھر کے پاس ہے [۲۲] ہر امت کے لیے ہم نے قربانی کا ایک قاعدہ مقرر کر دیا ہے تاکہ (اُس امت کے) لوگ ان جانوروں پر اللہ کا نام لیں جاؤں نے ان کو بخشنے ہیں۔

جذبات اور تخیلات، جن کو ہوا سے تشبیہ دی گئی ہے، اسے اڑائے اڑائے لی پھرتے ہیں اور آخر کار اُس کو کسی گھرے کھڈ میں لے جا کر پھینک دیتے ہیں۔

[۲۰] یعنی خدا پرستی کی علامات، خواہ وہ اعمال ہوں جیسے نماز، روزہ، حج وغیرہ، یا اشیاء ہوں جیسے مسجد اور ہدی کے اونٹ وغیرہ۔ (مزید تشریح کے لیے ملاحظہ ہو، المائدہ، حاشیہ ۵)

[۲۱] یعنی یہ احترام دل کے تقویٰ کا نتیجہ ہے اور اس بات کی علامت ہے کہ آدمی کے دل میں کچھ نہ کچھ خدا کا خوف ہے، جبھی تو وہ اس کے شعائر کا احترام کر رہا ہے۔ دوسرے الفاظ میں اگر کوئی شخص جان بوجھ کر شعائر اللہ کی ہٹک کرے تو یہ اس بات کا صریح ثبوت ہے کہ اس کا دل خدا کے خوف سے خالی ہو چکا ہے۔

[۲۲] پہلی آیت میں شعائر اللہ کے احترام کا عام حکم دینے کے بعد یہ فقرہ ایک غلط فہمی کو رفع کرنے کے لیے ارشاد فرمایا گیا ہے۔ شعائر اللہ میں ہدی کے جانور بھی داخل ہیں، سوال پیدا ہوتا ہے کہ شعائر اللہ کی تعظیم کا جو حکم اور دیا گیا ہے کیا اس کا تقاضا یہ ہے کہ ہدی کے جانوروں کو بیت اللہ کی طرف جب لے جانے لگیں تو ان کو کسی طرح بھی استعمال نہ کیا جائے؟ ان پر سوری کرنا، یا سامان لادنا، یا ان کے دودھ پینا تعظیم شعائر اللہ کے خلاف تو نہیں ہے؟ عرب کے لوگوں کا یہی خیال تھا۔ اسی غلط فہمی کو رفع کرنے کے لیے یہاں فرمایا جا رہا ہے کہ قربانی کی جگہ پہنچنے تک تم ان جانوروں سے فائدہ اٹھا سکتے ہو، ایسا کرنا تعظیم شعائر اللہ کے خلاف نہیں ہے۔

[۲۳] جیسا کہ دوسری جگہ فرمایا ہدیاً بَالَّغُ الْكَعْبَةَ (المائدہ، آیت ۹۵) اس سے مراد یہ نہیں ہے کہ کعبہ پر، یا مسجد حرام میں قربانی کی جائے، بلکہ حرم کے حدود میں قربانی کرنا مراد ہے۔ یہ ایک اور دلیل ہے اس امر کی قرآن کعبہ، یا بیت اللہ، یا مسجد حرام بول کر بالعموم حرم مکہ مراد لیتا ہے نہ کہ صرف وہ عمارت۔

[۲۴] اس آیت سے دو باتیں معلوم ہوئیں۔ ایک یہ کہ قربانی تمام شرائع الہیہ کے نظام عبادت کا ایک لازمی بزرگی ہے۔ توحید فی العبادات کے بنیادی تفاصیل میں سے ایک یہ بھی ہے کہ انسان نے جن جن صورتوں سے غیر اللہ کی بندگی کی ہے ان سب کو غیر اللہ کے لیے منوع کر کے صرف اللہ کے لیے منقص کر دیا جائے۔ {بندگی اور پرستش کے اور کاموں کی} طرح انسان اپنے خود ساختہ معبودوں کے لیے جانوروں کی قربانیاں بھی کرتا رہا ہے اور شرائع الہیہ نے ان کو بھی غیر کے لیے قطعاً حرام اور اللہ کے لیے واجب کر دیا۔

فَإِلَهُكُمْ إِلَهٌ وَاحِدٌ فَلَهُ أَسْلِمُوا طَ وَبَشِّرُ الْمُحْسِنِينَ^{۳۴}
 الَّذِينَ إِذَا ذُكِّرَ اللَّهُ وَجِلَتْ قُلُوبُهُمْ وَالصَّابِرِينَ عَلَى
 مَا أَصَابَهُمْ وَالْمُقْتَيِّي الصَّلَاةَ لَا وَمَهَارَزَ قَنْهُمْ يُنْفِقُونَ^{۳۵}
 وَالْبُدُّانَ جَعَلْنَا لَكُمْ مِنْ شَعَاعِرِ اللَّهِ لَكُمْ فِيهَا حَيْرَانَ

(ان مختلف طریقوں کے اندر مقصد ایک ہی ہے) پس تمہارا خدا ایک ہی خدا ہے اور اُسی کے تم مطیع فرمان بנו۔ اور آئے نبی، بشارت دے دے عاجز انہ روش اختیار کرنے والوں کو^[۲۵] جن کا حال یہ ہے کہ اللہ کا ذکر سنتے ہیں تو ان کے دل کا پہ اٹھتے ہیں، جو مصیبت بھی اُن پر آتی ہے اُس پر صبر کرتے ہیں، نماز قائم کرتے ہیں، اور جو کچھ رزق ہم نے اُن کو دیا ہے اُس میں سے خرچ کرتے ہیں^[۲۶]۔

اور (قربانی کے) اونٹوں^[۲۷] کو ہم نے تمہارے لیے شعاعِ اللہ میں شامل کیا ہے تمہارے لیے ان میں بھلائی ہے،

دوسری بات اس آیت سے یہ معلوم ہوئی کہ اصل چیزِ اللہ کے نام پر قربانی ہے نہ کہ یہ تفصیلات کہ قربانی کب کی جائے اور کہاں کی جائے اور کس طرح کی جائے۔ ان تفصیلات میں مختلف انبیاء کی شریعتوں میں حالات کے لحاظ سے اختلافات رہے ہیں، مگر سب کی روح اور سب کا مقصد ایک ہی رہا ہے۔

[۲۵] اصل میں لفظ "مُحْسِنِينَ" استعمال کیا گیا ہے جس کا مفہوم کسی ایک لفظ سے پوری طرح ادا نہیں ہوتا۔ اس میں تین مفہومات شامل ہیں۔ اشتکبار اور غرور نفس چھوڑ کر اللہ کے مقابلے میں بھر اختیار کرنا۔ اُس کی بندگی و غلامی پر مطمئن ہو جانا اور اس کے فیصلوں پر راضی ہو جانا۔

[۲۶] یعنی جو پاک رزق ہم نے انہیں بخشتا ہے ان میں سے وہ خرچ کرتے ہیں۔ پھر خرچ سے مراد بھی ہر طرح کا خرچ نہیں ہے بلکہ اپنی اور اپنے اہل و عیال کی جائز ضروریات پوری کرنا، رشتہ داروں اور ہمایوں اور حاجت مندوگوں کی مدد کرنا، رفاه عام کے کاموں میں حصہ لینا، اور اللہ کا کلمہ بلند کرنے کے لیے مالی ایثار کرنا مراد ہے۔

[۲۷] اصل میں لفظ "بُذْنَ" استعمال ہوا ہے جو عربی زبان میں اونٹوں کے لیے مخصوص ہے۔ مگر نبی ﷺ نے قربانی کے حکم میں گائے کوئی اونٹوں کے ساتھ شامل فرمادیا ہے۔

[۲۸] یعنی تم ان سے بکثرت فائدے اٹھاتے ہو۔ یہ اشارہ ہے اس امر کی طرف کہ تمہیں ان کی قربانی کیوں کرنی چاہیے۔ آدمی خدا کی بخشی ہوئی جن جن چیزوں سے فائدہ اٹھاتا ہے ان میں سے ہر ایک کی قربانی اس کو اللہ کے نام پر کرنی چاہیے، نہ صرف شکر نعمت کے لیے، بلکہ اللہ کی برتری اور مالکیت تسلیم کرنے کے لیے بھی، ایمان اور اسلام نفس کی قربانی ہے۔ نماز اور روزہ جسم اور اس کی طاقتلوں کی قربانی ہے۔ زکوٰۃ مال کی قربانی ہے۔ جہاد وقت اور ذہنی و جسمانی صلاحیتوں کی قربانی ہے۔ تعالیٰ فی سبیلِ اللہ جان کی قربانی ہے۔ یہ سب ایک طرح کی نعمت اور ایک ایک عطا یہ کے شکر یہ ہیں۔ اسی طرح جانوروں کی قربانی بھی ہم پر عائد کی گئی ہے تاکہ ہم اللہ تعالیٰ کی اس عظیم الشان نعمت پر اس کا شکر ادا کریں اور اس کی براہی مانیں کہ اس نے اپنے پیدا کیے ہوئے بکثرت جانوروں کو ہمارے لیے مسخر فرمایا جن سے ہم بے حساب فائدے اٹھاتے ہیں۔

**فَادْكُرُوا اسْمَ اللَّهِ عَلَيْهَا صَوَافَ حَفَادْ جَبَتْ جُنُوبَهَا
فَكُلُوا مِنْهَا وَأَطْعِمُوا الْقَانِعَ وَالْمُعْتَرَطَ كَذِلِكَ سَخَرْنَاهَا**

پس انھیں کھڑا کر کے [۶۹] ان پر اللہ کا نام لو، [۷۰] اور جب (قربانی کے بعد) ان کی پیٹھیں زمین پر نک جائیں [۷۱] تو ان میں سے خود بھی کھاؤ اور ان کو بھی کھلاو جو قناعت کیے جیئے ہیں اور ان کو بھی جوانپی حاجت پیش کریں۔ ان جانوروں کو

[۶۹] واضح رہے کہ اونٹ کی قربانی اس کو کھڑا کر کے کی جاتی ہے۔ اس کا ایک پاؤں باندھ دیا جاتا ہے، پھر اس کے علقوم میں زور سے نیزہ مارا جاتا ہے جس سے خون کا ایک فوارہ نکل پڑتا ہے، پھر جب کافی خون نکل جاتا ہے تب اونٹ زمین پر گر پڑتا ہے۔ یہی مفہوم ہے صوافت کا۔ {اونٹ کی قربانی کا بھی طریقہ احادیث سے بھی ثابت ہے اور} اسی کی طرف خود قرآن بھی اشارہ کر رہا ہے: اذا وَجَبَتْ جُنُوبَهَا، ”جب ان کی پیٹھیں زمین پر نک جائیں۔“ یہ اسی صورت میں بولیں گے جب کہ جانور کھڑا ہو اور پھر زمین پر گرے۔ ورنہ لٹا کر قربانی کرنے کی صورت میں تو پیٹھو یے ہی بھی ہوتی ہوئی ہے۔

[۷۰] یہ الفاظ پھر اس بات پر دلالت کرتے ہیں کہ اللہ کا نام لیے بغیر ذبح کرنے سے کوئی جانور حلال نہیں ہوتا، اس لیے اللہ تعالیٰ ان کو ”ذبح کرہ“ کہنے کے بجائے ”ان پر اللہ کا نام لو“ فرمرا رہا ہے، اور مطلب اس کا جانوروں کو ذبح کرنا ہے۔ اس سے خود خود یہ بات نکلتی ہے کہ اسلامی شریعت میں جانور کے ذبح کرنے کا کوئی تصور اللہ کا نام لے کر ذبح کرنے کے سوانحیں ہے۔

ذبح کرتے وقت بِسْمِ اللَّهِ اللَّهُ أَكْبَرِ کہنے کا طریقہ بھی اسی مقام سے ماخوذ ہے۔ آیت ۳۶ میں فرمایا فَادْكُرُوا اسْمَ اللَّهِ عَلَيْهَا، ”ان پر اللہ کا نام لو۔“ اور آیت ۷ میں فرمایا لَكُمْ بِرَبِّكُمُ اللَّهُ عَلَى مَا هَدَاكُمْ، ”تاکہ اللہ کی بخشی ہوئی ہدایت پر تم اس کی تکبیر کرو۔“ قربانی کرتے وقت اللہ کا نام لینے کی مختلف صورتیں احادیث میں منقول ہیں۔ مثلاً (۱) بِسْمِ اللَّهِ وَاللَّهُ أَكْبَرُ، اللَّهُمَّ مِنْكَ وَلَكَ ”اللہ کے نام کے ساتھ، اور اللہ سب سے بڑا ہے۔ خدا یا تیراہی مال ہے اور تیرے ہی لیے حاضر ہے۔“ (۲) اللَّهُ أَكْبَرُ لَا إِلَهَ إِلَّا اللَّهُ اللَّهُمَّ مِنْكَ وَلَكَ ”اللہ سب سے بڑا ہے۔ اللہ کے سوا کوئی معبود نہیں۔ خدا یا تیراہی مال ہے اور تیرے ہی لیے حاضر ہے۔“ (۳) إِنِّي وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَبِيبًا وَمَا آتَا مِنَ الْمُشْرِكِينَ ۝ إِنَّ صَلَوةَ وَنُسُكِي وَمَحْيَايِ وَمَمَاتِي لِلَّهِ رَبِّ الْعَالَمِينَ ۝ لَا شَرِيكَ لَهُ وَبِذَلِكَ أُمِرْتُ وَآتَا مِنَ الْمُسْلِمِينَ اللَّهُمَّ مِنْكَ وَلَكَ ”میں نے یکسو ہو کر اپنا رخ اس ذات کی طرف کر لیا جس نے زمین اور آسمانوں کو پیدا کیا ہے۔ اور میں مشرکوں میں سے نہیں ہوں۔ بے شک میری نماز اور قربانی اور میرا من اور جینا سب اللہ رب العالمین کے لیے ہے، اس کا کوئی شریک نہیں۔ اسی کا مجھے حکم دیا گیا ہے اور میں سراط اعut جگادیں والوں میں سے ہوں۔ خدا یا تیراہی مال ہے اور تیرے ہی لیے حاضر ہے۔“

[۷۱] {پیٹھ کے زمین پر} تکنے کا مطلب صرف اتنا ہی نہیں ہے کہ وہ زمین پر گر جائیں، بلکہ یہ بھی ہے کہ وہ گر کر ٹھیک جائیں، یعنی ترپنابند کر دیں اور جان پوری طرح نکل جائے۔ ابو اؤد، ترمذی اور مسند احمد میں نبی ﷺ کا یہ ارشاد منقول ہے کہ ”جانور سے جو گوشت اس حالت میں کا ناجائے کہ ابھی وہ زندہ ہو وہ مردار ہے۔“

لَكُمْ لَعَلَّكُمْ تَشْكُرُونَ ۝ لَنْ يَنَالَ اللَّهُ لُحُومُهَا وَلَا
دِمَاءُهَا وَلِكُنْ يَنَالُهُ التَّقْوَىٰ مِنْكُمْ ۝ كَذَلِكَ سَخَرَهَا
لَكُمْ لِتُكَبِّرُوا اللَّهَ عَلَىٰ مَا هَدَىٰكُمْ ۝ وَبَشِّرِ الْمُحْسِنِينَ ۝

ہم نے اس طرح تمہارے لیے سخرا کیا ہے تاکہ تم شکر یہ ادا کرو۔ [۷۲] نہ ان کے گوشت اللہ کو پہنچتے ہیں نہ خون، مگر اسے تمہارا تقویٰ پہنچتا ہے۔ [۷۳] اس نے ان کو تمہارے لیے اس طرح سخرا کیا ہے تاکہ اس کی بخشی ہوئی ہدایت پر تم اس کی تکبیر کرو۔ [۷۴] اور اے نبی، بشارت دے دے نیکوکار لوگوں کو۔

[۷۲] یہاں پھر اشارہ ہے اس مضمون کی طرف کہ قربانی کا حکم کیوں دیا گیا ہے۔ فرمایا، اس لیے کہ یہ شکر یہ ہے اس عظیم الشان نعمت کا جو اللہ نے مویش جانوروں کو تمہارے لیے سخرا کر کے تمہیں بخشی ہے۔

[۷۳] جاہلیت کے زمانے میں اہل عرب جس طرح بتوں کی گوشت بتوں پر لے جا کر چڑھاتے تھے، اسی طرح اللہ کے نام کی قربانی کا گوشت کعبہ کے سامنے لا کر کھتے اور خون اس کی دیواروں پر تھیڑتے تھے۔ ان کے نزدیک یہ قربانی گویا اس لیے کی جاتی تھی کہ اللہ کے حضور اس کا خون اور گوشت پیش کیا جائے۔ اس جہالت کا پردہ چاک کرتے ہوئے فرمایا کہ اصل چیز جو اللہ کے حضور پیش ہوتی ہے وہ جانور کا خون اور گوشت نہیں، بلکہ تمہارا تقویٰ ہے۔ اگر تم شکر نعمت کے جذبے کی بنا پر خالص نیت کے ساتھ صرف اللہ کے لیے قربانی کرو گے تو اس جذبے اور خلوص کا نذر ان اس کے حضور پہنچ جائے گا، ورنہ خون اور گوشت نہیں دھرارہ جائے گا۔

[۷۴] یعنی دل سے اس کی بڑائی اور برتری مانو اور عمل سے اس کا اعلان و اخبار کرو۔ پھر حکم قربانی کی غرض اور عملت کی طرف اشارہ ہے۔ قربانی صرف اسی لیے واجب نہیں کی گئی ہے کہ تسبیح حیوانات کی نعمت پر اللہ کا شکر یہ ہے، بلکہ اس لیے بھی واجب کی گئی ہے کہ جس کے لیے جانور ہیں، اور جس نے انہیں ہمارے لیے سخرا کیا ہے، اس کے حقوق مالکانہ کا ہم دل سے بھی اور عملاً بھی اعتراف کریں، تاکہ ہمیں کبھی یہ بھول لاحق نہ ہو جائے کہ یہ سب کچھ ہمارا اپنامal ہے۔ اسی مضمون کو وہ فقرہ ادا کرتا ہے جو قربانی کرتے وقت کہا جاتا ہے کہ اللَّهُمَّ مِنْكَ وَلَكَ، "خدایا تیرا ہی مال ہے اور تیرے ہی لیے حاضر ہے۔"

اس مقام پر یہ جان لینا چاہیے کہ اس پیر اگراف میں قربانی کا جو حکم دیا گیا ہے وہ صرف حاجیوں کے لیے ہی نہیں ہے، اور صرف مکے میں حج ہی کے موقع پر ادا کرنے کے لیے نہیں ہے، بلکہ تمام ذی استطاعت مسلمانوں کے لیے عام ہے، جہاں بھی وہ ہوں، تاکہ وہ تسبیح حیوانات کی نعمت پر شکر یہ اور تکبیر کا فرض بھی ادا کریں اور ساتھ ساتھ اپنے اپنے مقامات پر حاجیوں کے شریک حال بھی ہو جائیں۔ اس مضمون کی تصریح متعدد صحیح احادیث میں وارد ہوئی ہے، اور بکثرت معتبر روایات سے بھی ثابت ہوا ہے کہ نبی ﷺ خود مدینہ طیبہ کے پورے زمانہ قیام میں ہر سال بقرعید کے موقع پر قربانی کرتے رہے اور مسلمانوں میں آپ ہی کی سنت سے یہ طریقہ جاری ہوا۔

پس یہ بات شک و شبہ سے بالاتر ہے کہ بقرعید کے روز جو قربانی عام مسلمان دنیا بھر میں کرتے ہیں، یہ نبی ﷺ کی جاری کی ہوئی سنت ہے۔ البتہ اگر اختلاف ہے تو اس امر میں کہ آیا یہ واجب ہے یا صرف سنت۔ لیکن علماء امت میں سے کوئی بھی اس بات کا قال نہیں ہے کہ {اسے بالکل یہ ترک کیا جا سکتا ہے} یہ تین ایجح صرف ہمارے زمانے کے بعض لوگوں کو سمجھی ہے جن کے لیے ان کا نفس ہی قرآن بھی ہے اور سنت بھی۔

إِنَّ اللَّهَ يُدْفِعُ عَنِ الَّذِينَ أَمْنَوْا إِنَّ اللَّهَ لَا يُحِبُّ كُلَّ خَوَانِ
 كَفُورٍ إِذْنَ اللَّذِينَ يُقْتَلُونَ بِأَنَّهُمْ ظَلَمُوا وَإِنَّ اللَّهَ عَلَىٰ هُنَّا
 نَصْرٌ لَهُمْ لَقَدْ يُرِكُ الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ

[۷۵] [۷۶] یقیناً اللہ مدافعت کرتا ہے اُن لوگوں کی طرف سے جو ایمان لائے ہیں۔ یقیناً اللہ کسی خائن کا فرنگت کو پسند نہیں کرتا۔ [۷۷] اجازت دے دی گئی اُن سب لوگوں کو جن کے خلاف جنگ کی جا رہی ہے، کیونکہ وہ مظلوم ہیں، اور اللہ یقیناً ان کی مدد پر قادر ہے۔ یہ وہ لوگ ہیں جو اپنے گھروں سے ناحق نکال دیے گئے

[۷۸] [۷۹] [۸۰] یہاں سے تقریر کا رخ ایک دوسرے مضمون کی طرف پھرتا ہے۔ سلسلہ کلام کو سمجھنے کے لیے یہ بات ذہن میں تازہ کر لیجیے کہ یہ تقریر اس وقت کی ہے جب بھرت کے بعد پہلی مرتبہ حج کا موسم آیا تھا۔ اس وقت ایک طرف تو مہاجرین اور انصار میں دو نوں کو یہ بات سخت شاق گزر رہی تھی کہ وہ حج کی نعمت سے محروم کر دیے گئے ہیں۔ اور دوسری طرف اس بات پر بھی وہ سخت رنجیدہ تھے کہ گھر پر چھوڑ کر جب وہ کسے نکل گئے تو اب مدینے میں بھی ان کو چین سے نہیں بیٹھنے دیا جا رہا ہے۔ اس موقع پر جو تقریر فرمائی گئی اس کے پہلے حصے میں کبھی کی تغیر، اور حج کے ادارے اور قربانی کے طریقے پر مفصل تفصیل کر کے بتایا گیا کہ ان سب چیزوں کا اصل مقصد کیا تھا اور جاہلیت نے ان کو بگاؤ کر کیا سے کیا کر دیا ہے۔ اس طرح مسلمانوں میں یہ جذبہ پیدا کر دیا گیا کہ انتقام کی نیت سے نہیں بلکہ اصلاح کی نیت سے اس صورت حال کو بدلتے کے لیے لختیں۔ اس کے بعد اب دوسرے حصے میں مسلمانوں کو اس ظلم کے خلاف توارث محنے کی اجازت دی جا رہی ہے جو ان پر کیا گیا تھا اور کیا جا رہا تھا۔

[۸۱] [۸۲] [۸۳] مدافعت {کے پورے لغوی مفہوم} کو نگاہ میں رکھ کر دیکھا جائے تو اہل ایمان کی طرف سے اللہ تعالیٰ کی مدافعت کرنے کا مطلب یہ سمجھ میں آتا ہے کہ کفر اور ایمان کی شکل میں اہل ایمان یک و تنہ نہیں ہوتے بلکہ اللہ خود ان کے ساتھ ایک فریق ہوتا ہے۔ وہ ان کی تاسید اور حمایت فرماتا ہے، ان کے خلاف دشمنوں کی چالوں کا توڑ کرتا ہے اور مژوڈیوں کے ضرر کو ان سے دفع کرتا رہتا ہے۔

[۸۴] یہ وجہ ہے اس بات کی کہ اس شکل میں اللہ کیوں اہل حق کے ساتھ ایک فریق بنتا ہے۔ اس لیے کہ حق کے خلاف کشمکش کرنے والا دوسرافریق خائن ہے، اور کافرنعمت ہے۔ وہ ہر اس امانت میں خیانت کر رہا ہے جو اللہ نے اس کے سپرد کی ہے، اور ہر اس نعمت کا جواب ناشکری سے دے رہا ہے جو اللہ نے اس کو سمجھنی ہے۔

[۸۵] یہ قاتل فی نسبیل اللہ کے بارے میں اولین آیت ہے جو نازل ہوئی۔ اس آیت میں صرف اجازت دی گئی تھی۔ بعد میں سورہ بقرہ کی آیات ۱۹۰ تا ۱۹۳ اور ۲۱۶ تا ۲۲۳ نازل ہوئیں جن میں جنگ کا حکم دیا گیا۔

ان احکام میں صرف چند مبینوں کا فضل ہے۔ اجازت ہماری تحقیق کے مطابق ذی الحجہ ۱۴ میں نازل ہوئی اور حکم جنگ بدر سے کچھ پہلے رجب یا شعبان ۲ھ میں نازل ہوا۔

[۸۶] [۸۷] یعنی اس کے باوجود کہ یہ چند مبینی بھرا دی ہیں، اللہ ان کو تمام مشرکین عرب پر غالب کر سکتا ہے۔ یہ بات نگاہ میں رہے کہ جس وقت توارث محنے کی یہ اجازت دی جا رہی تھی، مسلمانوں کی ساری طاقت صرف مدینے کے ایک معمولی قبیلے تک محدود تھی اور مہاجرین اور انصار میں بھی ایک ہزار کی تعداد تک نہ پہنچتے تھے۔ اس موقع پر یہ ارشاد کہ ”اللہ یقیناً ان کی مدد پر قادر ہے“ نہایت بھل تھا۔

إِلَّا أَنْ يَقُولُوا رَبُّنَا اللَّهُ طَوْلًا دَفْعُ اللَّهِ النَّاسَ بَعْضَهُمْ
بِعْضٍ لَهُمْ مَتْصَوَّرُونَ وَبَيْعٌ وَصَلَوةٌ وَمَسْجِدٌ يَذْكُرُ
فِيهَا اسْمُ اللَّهِ كَثِيرًا وَلَيَنْصُرَنَّ اللَّهُ مَنْ يَنْصُرُهُ طَإِنَّ اللَّهَ
لَقَوْمٍ عَزِيزٍ الَّذِينَ إِنْ مَكَنُوهُمْ فِي الْأَرْضِ أَقَامُوا الصَّلَاةَ

صرف اس قصور پر کہ وہ کہتے تھے ”ہمارا رب اللہ ہے“، اگر اللہ لوگوں کو ایک دوسرے کے ذریعے دفع نہ کرتا رہے تو خانقاہیں اور گرجا اور معبد اور مسجدیں، جن میں اللہ کا کثرت سے نام لیا جاتا ہے، سب مسماں کرڈاں جائیں۔ [۸۱] اللہ ضرور ان لوگوں کی مدد کرے گا جو اس کی مدد کریں گے۔ [۸۲] اللہ بڑا طاقت ور اور زبردست ہے۔ یہ وہ لوگ ہیں جنھیں اگر ہم زمین میں اقتدار بخشیں تو وہ نماز قائم کریں گے، اس سے ان مسلمانوں کی بھی ڈھارس بندھائی گئی، اور کفار کو بھی منتبہ کر دیا گیا کہ {یاد رکھنا} تمہارا مقابلہ دراصل ان مخفی بھرمسلمانوں سے نہیں بلکہ خدا سے ہے۔

[۸۰] یہ آیت تصریح کرتی ہے کہ سورہ حج کا یہ حصہ لازماً ہجرت کے بعد نازل ہوا ہے۔

[۸۱] جس ظلم کے ساتھ یہ لوگ نکالے گئے اس کا اندازہ کرنے کے لیے {حضرت صحیب رومی، حضرت ام سلمہ، حضرت ابو سلمہ اور حضرت عیاش بن ربعہ رضی اللہ عنہم وغیرہ کے چند واقعات کا مطالعہ کافی ہو گا}۔

[۸۲] اصل میں صوامع اور بیع اور صلواث کے الفاظ استعمال ہوئے ہیں۔ صومعہ اس جگہ کو کہتے ہیں جہاں راہب اور سنیاسی اور تارک الدنیا فقیر رہتے ہوں۔ بیع کا لفظ عربی زبان میں عیسایوں کی عبادت گاہ کے لیے استعمال ہوتا ہے۔ صلواث سے مراد یہودیوں کے نماز پڑھنے کی جگہ ہے۔ یہودیوں کے ہاں اس کا نام صلوٹا تھا جو آرامی زبان کا لفظ ہے۔ بعید نہیں کہ اگر یہ زیارت (Salute) اسی سے نکل کر لاطینی میں اور پھر انگریزی میں پہنچا ہو۔

[۸۳] یعنی یہ اللہ کا بڑا افضل ہے کہ وہ وقت فو قمادنیا میں ایک گروہ کو دوسرے گروہ کے ذریعے سے دفع کرتا رہتا ہے۔ ورنہ اگر ایک ہی گروہ کو کہیں اقتدار پہنچا ہوتا اور تو قلعے اور قصر اور ایوان سیاست اور صنعت و تجارت کے مرکز ہی تباہ نہ کر دیے جاتے بلکہ عبادت گاہیں تک وست درازیوں سے نہ پہنچیں۔ سورہ بقرہ میں اس مضمون کو یوں ادا کیا گیا ہے ”اگر خدا لوگوں کو ایک دوسرے کے ذریعے سے دفع نہ کرتا رہتا تو زمین میں فساد حج جاتا۔ مگر اللہ دنیا والوں پر بڑا افضل فرمانے والا ہے۔“ (آیت ۲۵۱)

[۸۴] یہ مضمون قرآن مجید میں متعدد مقامات پر بیان ہوا ہے کہ جو لوگ خدا کو توحید کی طرف بلانے اور دین حق کو قائم کرنے اور شر کی جگہ خیر کو فروغ دینے کی سعی و جہد کرتے ہیں وہ دراصل اللہ کے مددگار ہیں، کیونکہ یہ اللہ کا کام ہے جسے انجام دینے میں وہ اس کا ساتھ دیتے ہیں۔ (مزید اشارة کے لیے ملاحظہ ہو، آل عمران، حاشیہ ۵۰)

وَاتُّوا الْزَكُوٰةَ وَأَمْرُوا بِالْمَعْرُوفِ وَنَهَا عَنِ الْمُنْكَرِ وَلِلّٰهِ عَاقِبَةٌ
الْاٰمُورُسِ ۝ وَإِنْ يُكَذِّبُوكَ فَقَدْ كُلَّ بَتْ قَبْلَهُمْ قَوْمٌ نُوْجٌ وَعَادٌ
وَثَمُودٌ ۝ وَقَوْمٌ إِبْرَاهِيمَ وَقَوْمٌ لُوْطٌ ۝ وَأَصْحَابُ مَدْيَنَ وَكُلَّبَ
مُوسَى فَامْلِيٰتُ لِلّٰكَفِرِيْنَ ثُمَّ أَخْذَهُمْ فَكَيْفَ كَانَ تَكِيْرُ ۝

[۸۶] زکوٰۃ دیں گے، نیکی کا حکم دیں گے اور برائی سے منع کریں گے۔ [۸۵] اور تمام معاملات کا انجام کار اللہ کے ہاتھ میں ہے۔ اے نبی، اگر وہ (کفار) تمہیں جھلاتے ہیں [۸۷] تو ان سے پہلے قوم نوچ اور عاد اور ثمود اور قوم ابراہیم اور قوم لوط اور اہل مدینہ بھی جھلاتے ہیں اور موسیٰ بھی جھلاتے جا چکے ہیں۔ ان سب منکریں حق کو میں نے پہلے مہلت دی، پھر پکڑ لیا۔ [۸۸] اب دیکھ لو کہ میری عقوبت کیسی تھی۔

[۸۵] یعنی اللہ کے مددگار اور اس کی تائید و نصرت کے مستحق لوگوں کی صفات یہ ہیں کہ اگر دنیا میں انہیں حکومت و فرمان روانی پختی جائے تو ان کا ذائقی کردار فشق و فحور اور کبر و غرور کے بجائے اقامت صلوٰۃ ہو، ان کی دولت عیاشیوں اور نفس پر ستیوں کے بجائے ایسا یہ زکوٰۃ میں صرف ہو، ان کی حکومت نیکی کو دبانے کے بجائے اُسے فروغ دینے کی خدمت انجام دے، اور ان کی طاقت بدیوں کو پھیلانے کے بجائے ان کے دبانے میں استعمال ہو۔ اس ایک فقرے میں اسلامی حکومت کے نصب اعین اور اس کے کارکنوں اور کارفرماوں کی خصوصیات کا جو ہر نکال کر کر دیا گیا ہے۔ کوئی سمجھنا چاہے تو اسی ایک فقرے سے سمجھ سکتا ہے کہ اسلامی حکومت فی الواقع کس پیغمبر کا نام ہے۔

[۸۶] یعنی یہ فیصلہ کہ زمین کا انتظام کس وقت کے سونپنا جائے دراصل اللہ ہی کے ہاتھ میں ہے۔ اسی کو یہ قدرت حاصل ہے کہ جن کے دبدبے کو دیکھ کر لوگ خیال کرتے ہوں کہ بھلان کو کون بلا سکے گا انہیں ایسا گرانے کہ دنیا کے لیے محمودہ عبرت بن جائیں، اور جنمیں دیکھ کر کوئی گمان بھی نہ کر سکتا ہو کہ یہ بھی کبھی اٹھ سکیں گے انہیں ایسا سر بلند کرے کہ دنیا میں ان کی عظمت و بزرگی کے ذمکن جائیں۔

[۸۷] یعنی کفارِ مکہ۔

[۸۸] یعنی ان میں سے کسی قوم کو بھی نبی کی تندیب کرتے ہی فور انہیں پکڑ لیا گیا تھا، بلکہ ہر ایک کو سوچنے سمجھنے کے لیے کافی وقت دیا گیا اور گرفت اُس وقت کی گئی جب کہ انصاف کے قاضی پورے ہو چکے تھے۔ اسی طرح کفارِ مکہ بھی یہ نہ سمجھیں کہ ان کی شامت آنے میں جو دیر لگ رہی ہے وہ اس وجہ سے ہے کہ نبی کی تنبیہات محض خالی خوی و حملکیاں ہیں۔ درحقیقت یہ مہلت غور و فکر ہے جو اللہ اپنے قاعدے کے مطابق دے رہا ہے اور اس مہلت سے اگر انہوں نے فائدہ نہ اٹھایا تو ان کا انجام بھی وہی ہو کر رہنا ہے جو ان کے پیش روؤں کا ہو چکا ہے۔

[۸۹] اصل میں لفظ نکیر استعمال ہوا ہے۔ یہ لفظ دو معنی دیتا ہے۔ ایک یہ کہ کسی شخص کی بُری روشن پر ناخوشی کا اظہار کیا جائے۔ دوسرے یہ کہ اس کو ایسی سزا دی جائے جو اس کی حالت دگر گوں کر دے۔ اس کا حلیہ بگاڑ کر کر دیا جائے۔ کوئی دیکھنے تو پہچان نہ سکے کہ یہ

فَكَائِنُ مِنْ قَرِيَّةٍ أَهْلَكُنَّهَا وَهِيَ ظَالِمَةٌ فَهِيَ خَاوِيَةٌ عَلَى
عُرُوشِهَا وَبِئْرٌ مَعْظَلَةٌ وَقَصْرٌ مَشِيدٌ ۝ أَفَلَمْ يَسِيرُوا فِي الْأَرْضِ
فَتَكُونَ لَهُمْ قُلُوبٌ يَعْقِلُونَ بِهَا أَوْ أَذَانٌ يَسْمَعُونَ بِهَا فَإِنَّهَا
لَا تَعْمَلُ الْأَبْصَارُ وَلِكُنْ تَعْمَلُ الْقُلُوبُ الَّتِي فِي الصُّدُورِ ۝
وَيَسْتَعْجِلُونَكَ بِالْعَذَابِ وَلَنْ يُخْلِفَ اللَّهُ وَعْدَهُ طَوَّانٌ
يَوْمًا عِنْدَ رَبِّكَ كَالْفُ سَنَةٌ مِمَّا تَعْدُونَ ۝ وَكَائِنُ مِنْ

کتنے ہی خطا کار بستیاں ہیں جن کو ہم نے تباہ کیا ہے اور آج وہ اپنی چھتوں پر اٹی پڑی ہیں، کتنے ہی کنوئیں^[۹۰] بے کار اور
کتنے ہی قصر کھنڈ رہنے ہوئے ہیں۔ کیا یہ لوگ زمین میں چلے پھرے نہیں ہیں کہ ان کے دل سمجھنے والے اور ان کے
کان سننے والے ہوتے؟ حقیقت یہ ہے کہ آنکھیں اندر نہیں ہوتیں مگر وہ دل اندر ہے ہو جاتے ہیں جو سینوں میں
ہیں^[۹۱]۔ یہ لوگ عذاب کے لیے جلدی مچا رہے ہیں۔ اللہ ہرگز اپنے وعدے کے خلاف نہ کرے گا، مگر تیرے رب کے
ہاں کا ایک دن تمہارے شمار کے ہزار برس کے برابر ہوا کرتا ہے۔^[۹۲]

وہی شخص ہے۔ ان دونوں مفہومات کے لحاظ سے اس فقرے کا پورا مطلب یہ ہے کہ ”اب دیکھ لو کہ ان کی اس روشن پر جب میرا غصب
بھڑکا تو پھر میں نے ان کی حالت کیسی دگرگوں کر دی۔“^[۹۳]

[۹۰] عرب میں کنوں اور بستی قریب قریب ایک دوسرے کے ہم معنی ہیں۔ کسی قبیلے کی بستی کا نام لینا ہوتا کہتے ہیں ماہ بنی
فلان یعنی فلاں قبیلے کا کنوں۔ ایک عرب کے سامنے جب یہ کہا جائے گا کہ کنوئیں بے کار پڑے ہیں تو اس کے ذہن میں اس کا یہ مطلب
آئے گا کہ بستیاں اجزی پڑی ہیں۔

[۹۱] خیال رہے کہ قرآن سائنس کی زبان میں نہیں بلکہ ادب کی زبان میں کلام کرتا ہے۔ یہاں خواہ مخواہ ذہن اس سوال میں نہ
الجھ جائے کہ سینے والا دل کب سوچا کرتا ہے۔ ادبی زبان میں احساسات، جذبات، خیالات، بلکہ قریب قریب تمام ہی افعال دماغ سینے
اور دل ہی کی طرف منسوب کیے جاتے ہیں۔ جتنی کہ کسی چیز کے ”یاد ہونے“ کو بھی یوں کہتے ہیں کہ ”وہ تو میرے سینے میں محفوظ ہے۔“

[۹۲] یعنی بار بار چیلنج کر رہے ہیں کہ میاں اگر تم پچے نبی ہو تو کیوں نہیں آ جاتا ہم پر وہ عذاب جو خدا کے بھیجے ہوئے نبی برحق کے
جھٹلانے پر آنا چاہیے، اور جس کی دھمکیاں بھی تم بارہا ہم کو دے چکے ہو۔

[۹۳] یعنی انسانی تاریخ میں خدا کے فصلے تمہاری گھریوں اور جنتیوں کے لحاظ سے نہیں ہوتے کہ آج ایک صحیح یا غلط روشن اختیار
کی اور کل اس کے اچھے یا بُرے متانج ظاہر ہو گئے۔ کسی قوم سے اگر یہ کہا جائے کہ فلاں طرز عمل اختیار کرنے کا انجام تمہاری تباہی کی
صورت میں نکلے گا تو وہ بڑی ہی احمد ہو گی اگر جواب میں یہ استدلال کرے کہ جناب اس طرز عمل کو اختیار کیے تھیں وہ، میں یا چچا س
برس ہو چکے ہیں، ابھی تک تو ہمارا کچھ بگڑا نہیں۔ تاریخی متانج کے لیے دن اور صینے اور سال تو در کنار صدیاں بھی کوئی بڑی چیز نہیں ہیں۔

قَرِيْبٌ أَمْ لَيْتُ لَهَا وَهِيَ طَالِبَةٌ ثُمَّ أَخْذُ تُهَا حَوْلَى الْهَصِيرِ^{۹۴}
 قُلْ يَا إِيَّاهَا النَّاسُ إِنَّمَا أَنَا لَكُمْ نَذِيرٌ مُبِينٌ^{۹۵} فَالَّذِينَ آمَنُوا
 وَعَمِلُوا الصِّلَاةَ لَهُمْ مَغْفِرَةٌ وَرِزْقٌ كَرِيمٌ^{۹۶} وَالَّذِينَ
 سَعَوْا فِي أَيْتَنَا مُعْجِزِينَ أُولَئِكَ أَصْحَابُ الْجَحِيْمِ^{۹۷} وَمَا
 أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ إِلَّا إِذَا تَمَّيَّزَ الْقَوْمُ
 الشَّيْطَانُ فِي أُمُّنَتِهِ^{۹۸} فَيَسْخُّ اللَّهُ مَا يُلْقِي الشَّيْطَانُ ثُمَّ

کتنی ہی بستیاں ہیں جو ظالم تھیں، میں نے ان کو پہلے مہلت دی، پھر پکڑ لیا۔ اور سب کو واپس تو میرے ہی پاس آنا ہے ۹۴
 اے نبی، کہہ دو کہ ”لوگو، میں تو تمہارے لیے صرف وہ شخص ہوں جو (برا وقت آنے سے پہلے) صاف
 صاف خبردار کر دینے والا ہو۔“^[۹۳] پھر جو ایمان لا میں گے اور نیک عمل کریں گے ان کے لیے مغفرت ہے اور عزت کی
 روزی۔ اور جو ہماری آیات کو نیچا دکھانے کی کوشش کریں گے وہ دوزخ کے یار ہیں۔^[۹۴]

اور اے نبی، تم سے پہلے ہم نے نہ کوئی رسول ایسا بھیجا ہے نہ نبی^[۹۵] (جس کے ساتھ یہ معاملہ نہ پیش آیا ہو
 کہ) جب اس نے تمبا کی^[۹۶] شیطان اس کی تمبا میں خلل انداز ہو گیا۔^[۹۷] اس طرح جو کچھ بھی شیطان خلل انداز یاں کرتا ہے

[۹۸] یعنی میں تمہاری قسمتوں کے فیصلے کرنے والا نہیں ہوں، بلکہ صرف خبردار کرنے والا ہوں۔ میرا کام اس سے زیادہ پچھنچنیں
 ہے کہ شامت آنے سے پہلے تم کو متینہ کر دوں۔ آگے فیصلہ کرنا اللہ کا کام ہے۔ وہی طے کرے گا کہ کس کو کب تک مہلت دینی ہے اور
 کب کس صورت میں اس پر عذاب لانا ہے۔

[۹۹] ”مغفرت“ سے مراد ہے خطاؤں اور کمزوریوں اور لغزوں سے چشم پوشی و درگزر۔ اور ”رزق کریم“ کے دو مطلب ہیں۔
 ایک یہ کہ عمدہ رزق دیا جائے۔ دوسرے یہ کہ عزت کے ساتھ بھٹکا کر دیا جائے۔

[۱۰۰] رسول اور نبی کے فرق کی تشریح سورہ مریم، حاشیہ ۳۰ میں کی جا چکی ہے۔

[۱۰۱] تمبا کا لفظ عربی زبان میں دو معنوں کے لیے استعمال ہوتا ہے۔ ایک معنی تو وہی ہیں جو اردو میں لفظ تمبا کے ہیں، یعنی کسی
 چیز کی خواہش اور آرزو۔ دوسرے معنی تلاوت کے ہیں، یعنی کسی چیز کو پڑھنا۔

[۱۰۲] ”تمبا“ کا لفظ اگر پہلے معنی میں لیا جائے تو مطلب یہ ہو گا کہ شیطان نے اس کی آرزو پوری ہونے میں رختے ڈالے اور
 رکاوٹیں پیدا کیں۔ دوسرے معنی میں لیا جائے تو مراد یہ ہو گی کہ جب بھی اس نے کلامِ الہی لوگوں کو سایا، شیطان نے اس کے بارے میں
 طرح طرح کے شبے اور اعتراضات پیدا کیے، عجیب عجیب معنی اس کو پہنانے، اور ایک صحیح مطلب کے سوا ہر طرح کے اٹھے سیدھے
 مطلب لوگوں کو سمجھا۔